



Is-Saħħa Sesswali




Direttorat għall-Promozzjoni
tas-Saħħa u Prevenzjoni tal-Mard

Werrej

X'inhni s-saħħa sesswali? _____	2
X'inhuma l-S.T.Is? _____	4
X'konsegwenzi jista' jkollhom _____	6
Hemm xi sintomi li jistghu johorġu? _____	8
U jekk nissuspetta li għandi infezzjoni? _____	9
Il-Prevenzjoni aħjar mill-kura _____	10
X'għandek tkun taf dwar l-użu tal-kondom _____	12
Il-period u t-tqala _____	13
Il-kontraċettivi _____	14
Kif ser nagħmel għażla tajba _____	15
Adoloxxenti u żgħażaġh _____	18
Adulti u anżjani _____	20
It-tipjip u s-saħħa sesswali _____	22
Konklużjoni _____	23

Għal aktar dettalji fuq l-infezzjonijiet trasmessi mis-sess, staqsi għall-fuljett 'L-Infezzjonijiet: Punti Qosra'.

Għal aktar informazzjoni fuq suġġetti oħra relatati mas-saħħa sesswali ċempel lid-**Direttorat għall-Promozzjoni tas-Saħħa u Prevenzjoni tal-Mard** fuq **2326 6000**.




X'inhì s-saħħa sesswali?

Dan il-ktejjeb jitratta fuq is-saħħa sesswali u jagħti informazzjoni biex inti tagħmel għażliet għaqlin għal saħħtek. Is-saħħa sesswali

hija aspett tas-saħħa tagħna li tinvolvi; il-maturità fiżika u riproduttiva, l-emozzjonijiet marbutin mas-sesswalità u s-sess, kif ukoll l-aspetti soċjali ta' kif wieħed jgħix is-sesswalità tiegħu. Għalhekk is-saħħa sesswali tinkludi fiha l-aspetti tar-responsabbiltà, tal-mod kif tħares lejek innifsek u l-ħila



li ssawwar relazzjonijiet ma' ħaddieħor b'mod li tipprotegi s-saħħa tiegħek u anki dik tal-partner. Ħafna huma dawk li jaħsbu li s-sess huwa marbut maż-żgħożija, u li dan mhux importanti għal nies b'diżabbiltà jew għal dawk li avvanzaw aktar fl-età .



Fir-realtà, is-saħħa sesswali hija fattur importanti għal kulhadd, u kull persuna għandha d-dritt tesplora s-sesswalità tul ħajjitha u li tistaqsi għall-parir meta jkun hemm bżonn jew diffikultà.


Id-Direttorat għall-Promozzjoni tas-Saħħa u Prevenzjoni tal-Mard joffri servizz dwar is-saħħa sesswali għal nies ta' kull età, sess jew orjentazzjoni sesswali. Nemmu li l-informazzjoni hija dritt ta' kull individwu, dan sabiex jiġu żviluppati ħiliet meħtieġa biex isiru deċiżjonijiet għaqlin u fl-interess tas-saħħa tal-persuna.



X'inhuma l-S.T.Is ?

Kull meta jkun hemm kuntatt sesswali tat-tip orali, vaġinali jew anali, infezzjoni tista' tghaddi minn persuna għal oħra jekk persuna jkollha l-mikrobi. Dan iseħħ minħabba organiżmi żgħar bħal virus, batterja jew parassiti li jidhlu fis-sistema tal-ġisem permezz ta' kuntatt sesswali ma' persuna li diġa jkollha l-infezzjoni.

Huwa vera li minkejja s-sbuħija kollha li fiha l-intimita' sesswali, nişqu ħafna fuq il-konsegwenzi ta' attivita' sesswali riskjuża. Dan għaliex f'Malta, bħal ħafna pajjizi oħra, wkoll l-infezzjonijiet trasmessi mis-sess huma komuni. Eżempju ta' dawn huma l-**Chlamydia**, **Gonorrhoea**, **HIV**, **HPV**, **Hepatitis**, **Herpes**, **Genital Warts** u **Syphilis**. Ħafna minn dawn l-infezzjonijiet ma jhallu ebda sintomi fuq il-persuna u għalkemm bosta jistgħu jitfejqu faċilment, dawn jistgħu jkollhom konsegwenzi koroh fuq saħħtek speċjalment jekk ma tindunax bihom kmieni u tiegħu t-ttrattament meħtieġ.



**L-infezzjonijiet ma
jiddiskriminawx -
kulhadd jista' jkollu,
kulhadd jista'
jgħaddihom lilek!**

Xi hsibijiet li jistgħu jwasslu għall- imgieba riskjuża:

“Qabel kont ngħid, u jekk ikollha xi haġa mhux ovvja li ser ninduna?!” (Ġwvni, 21)

“Ġwvintur oħra li naf jien jinkwetaw l-aktar jekk iħabblu xi waħda, hemm il-biżgħa... Fuq il-mard ma naħsibx li naħsbu daqshekk.” (Ġwvni, 23)

“Qisek ovvja li tafdah eh, jekk jgħidlek li m’għandu xejn... x’ser tgħidlu, li mhux qed temmnu?” (Tfajla, 17)



“Kont naf dwar l-HIV u l-AIDS, imma lanqas biss kont naf bl-oħrajn! Hsibt li dawn l-infezzjonijiet kienu xi haġa tal-passat!” (Raġel, 42)

X'konsegwenzi jista' jkollhom?

Ħafna mill-infezzjonijiet jistgħu jitfejqu jekk tilħaqhom kmieni u mhux kollha jhallu l-istess konsegwenzi fuq il-ġisem. Il-**Human Papilloma Virus (HPV)** huwa responsabbli minn bosta każijiet ta' kanċer fl-għonq ta' l-utru kif ukoll felul ġenitali, il-**Hepatitis B** u **C** jistgħu iwasslu għall-ħsara irriversibbli fuq il-fwied filwaqt li l-**HIV** huwa l-virus li jikkawża l-**AIDS** u li jfixkel ir-reżistenza tal-ġisem kontra l-mard.

Infezzjonijiet bħal **HIV**, **Chlamydia** u **Gonorrhoea** jafu jibqgħu silenzjużi ġol-ġisem għal snin twal qabel ma jibdew joħorġu sinjali ta' mard. Minkejja progress kbir fil-medicina, għall-**HIV/AIDS** ma teżistix kura u din taf twassal għall-mewt, filwaqt li l-**Chlamydia** u l-**Gonorrhoea** jistgħu iwasslu għal infezzjoni serja fil-pelvis u infertilità fin-nisa u ġieli anki fl-irġiel.

Infezzjoni jaf ikollha konsegwenzi aktar koroh jekk jolqtu lil xi ħadd fl-adoloxxenza minħabba li l-ġisem ikun għadu ma żviluppax kompletament. Mara taf tgħaddi infezzjoni lit-tarbija waqt it-tqala jew it-twelid u b'hekk tpoġġi f'periklu anki l-ħajja tat-tarbija stess.



Il-felul ġenitali (genital warts) huma sintomu tal-Human Papilloma Virus (HPV), liema virus jista' wkoll iwassal għall-kanċer fl-għonq ta' l-utru (cervix).

Il-Pelvic Inflammatory Disease hija infjammazzjoni fil-fallopian tubes li tista' twassal għal kumplikazzjoni fit-tqala u anki infertilità.

Hemm xi sintomi li jistgħu joħorġu?

Iva, hemm sintomi li ġieli jidhru fil-preżenza ta' infezzjonijiet. **Dawn jinkludu:**

- ▶ tisfija (*discharge*) differenti mis-soltu li toħroġ mill-organi sesswali,
- ▶ uġiġħ jew ħruq mal-pipi,
- ▶ ħakk, raxx jew bżieža q madwar iż-żona ġenitali u ġieli anki mal-ħalq,
- ▶ uġiġħ waqt is-sess.

Iżda tajjeb inżommu f'moħħna li dawn is-sintomi fil-maġġoranza tal-każijiet ma jidhrux jew idumu ħafna biex joħorġu, **u anki jekk ma jidhrux sintomi, persuna xorta tista' tghaddi l-virus lil haddieħor.** Huwa wkoll possibli li persuna jkollha iktar minn infezzjoni waħda u dan iwassal biex tagħmilha iktar faċli biex tittieħed infezzjoni oħra jew biex tghaddi infezzjoni lil haddieħor.

Għal aktar informazzjoni staqsi għall-fuljett '**L-Infezzjonijiet: Punti Qosra**'.

U jekk nissuspetta li għandi infezzjoni?

Mur aghmel check-up il-**G.U clinic** (2122 7981). Hemm tista' tagħmel testijiet għal kull tip ta' infezzjoni, inkluża I-HIV. Dan **is-servizz huwa anonimu, kunfidenzjali u bla hlas**.

Jekk tingħata xi trattament mingħand it-tabib/a tiegħek ara li tieħu dan bil-mod indikat. Huwa tajjeb li ma jkollok x'taqsam sesswalment waqt li int jew il-partner għandkom infezzjoni. Ġieli jkun hemm bżonn li l-partner jingħata/tingħata trattament ukoll biex ma tibqgħux tghaddu l-infezzjoni lil xulxin, anki jekk fuq il-partner ma jidhru l-ebda sintomi.



Il-Prevenzjoni aħjar mill-kura

Kull infezzjoni tista' tiġi evitata. **Li tistenna qabel tagħmel sess hija deċiżjoni għaqlija biex ma tkunx f'riskju ta' mard.** Din l-għażla mhux bilfors marbuta ma' twemmin reliġjuż. Billi tistenna qabel tagħmel sess qed tagħzel ukoll li jkollok inqas riskju ta' tqala mhux mixtieqa.




Jekk tagħzel li tagħmel sess, xorta tista' tnaqqas mir-riskju ta' infezzjonijiet billi:

Tkun leali lejn partner wieħed/waħda.



Tuża dejjem **kondom ta' kwalità** tajba (għal aktar informazzjoni ara paġna 11).

Tevita sustanzi bħall-alkohol u droga li jafu jnaqqsu mill-ħila tiegħek li tiehu **deċiżjonijiet favur saħte** u li jafu jwasslu għal sess mhux mixtieq jew mhux protett. (It-tehid ta' drogi fil-vina minn labar użati jpoġġik ukoll f'riskju ogħla għall-mard, bħal Hepatitis u HIV, minħabba li dawn il-viruses ikunu preżenti fid-demmi).




Tagħmel **check-up** regolari biex ikollok iċ-ċertezza li m'għandekx infezzjonijiet. Ftakar li meta tinduna b'infezzjoni kmieni aktar għandek iċ-ċans li tfejjaqha u tevita kumplikazzjonijiet.

X'għandek tkun taf dwar l-użu tal-kondom

- ▶ Il-kondom għandu jintlibes meta l-parti tar-raġel tkun imqajma u qabel il-ġenitali tal-partners imissu ma' xulxin.
- ▶ Ftakar li anki kuntatt mal-ġilda jew fluwidi li joħroġu qabel u waqt is-sess jistgħu jittrasmettu infezzjoni.
- ▶ Aqta' l-pakkett tal-foil mit-tarf u oħroġ il-kondom bil-mod. ①
- ▶ L-arja li tinqabad ġol-kondom kapaċi tqattgħu. Aghfas it-tarf magħluq tal-kondom biex tneħħi l-arja minn ġo fih u irromblah s'isfel tal-parti ġenitali. ② ③
- ▶ Tibqax tagħmel sess, jekk thoss li l-kondom ma baqax postu. F'dak il-kas, ir-raġel (jew il-partner penetrattiv) għandu jiġbed il-parti tiegħu lura u jilbes kondom ġdid qabel ma jkompli jagħmel is-sess.
- ▶ Wara li r-raġel (jew il-partner penetrattiv) jiġi, irid joħroġ il-parti tiegħu mill-partner waqt li jkun għadu mqajjem, u kun ċert/a li l-kondom jibqa' sod f'postu.
- ▶ Meta l-kondom jitneħħa m'għandux ikun hemm kuntatt bejn il-ġenitali tal-partners.
- ▶ Kondom m'għandu qatt jintuża aktar minn darba. ④
- ▶ Ftakar li l-kwalità tal-kondoms tonqos jekk thallihom esposti għas-shana jew tuża magħhom lubrikant żejtni.


Li jintuża kondom waqt is-sess huwa dritt tiegħek.



Il-period u t-tqala

Meta tfajla tkun qed tiżviluppa, l-ġisem tagħha jgħaddi minn tibdil sabiex ikun possibli li jkollha tarbija. Il-period, li normalment jiġi darba f'xahar, huwa parti minn ċiklu sħiħ li jinvolvi wkoll tibdil fl-ormoni (hormones) u l-ovulazzjoni. Dan kollu **huwa xi haġa naturali u parti mis-saħħa riproduttiva tal-mara.**

Waq t-ovulazzjoni, bajda tinqata' mill-għenieqed tal-bajd (ovaries) u tinqabad mis-swaba tal-fallopian tube. Din il-bajda tibda miexja lejn l-utru u jekk tiltaqa' ma' sperma din tiġi iffertilizzata u b'hekk iseħħ il-konċepiment. Jekk ma jkunx sar konċepiment il-bajda tispicċa fix-xejn u l-hitan ta' l-utru li jkunu hxienu biex jakkomodaw il-bajda, jitherrew u jinżlu mal-period. **Tfajla tista' tinqabad tqila anki jekk il-period ikun ġie darba biss.** ▶



◀ Dan il-proċess iseħħ kull xahar, iżda jaf ma jkunx regolari, speċjalment fil-bidu, meta tfajla tkun għadha qed tiżviluppa, minħabba ċerti mediċini, stress jew tibdil f'rutina, jew telf ta' piż f'daqqa. Il-period normalment jieqaf għal kollox fil-każ ta' tqala iżda jkun hemm min jibqa' jara ftit demm. Minkejja li **hawn nisa li l-period tagħhom jibqa' dejjem irregolari** huwa tajjeb li tkellem tabib jekk ma tkunx qed tara period, tara dmija waqt it-tqala jew tara dmija li mhux parti mill-period.

Il-kontraċettivi

Il-kontraċettivi huma dawk il-metodi li jgħinu biex jipprevjenu t-tqala mhux mixtieqa. Xi wħud minn dawn jaħdmu billi jwaqqfu l-ovulazzjoni fis-sistema riproduttiva tal-mara (e.ż. il-pill), oħrajn jaħdmu billi jostakolaw lill-isperma tiltaqa' mal-bajda (e.ż. kondom). Hemm ukoll metodi 'naturali' (Fertility Awareness Methods) li jinvolvu għarfien tal-ġranet inqas fertili fiċ-ċiklu tal-mara (e.ż. safe period). Għalkemm bosta metodi huma effettivi, ebda wieħed m'huwa safe 100% (dettalji fuq paġna 15-16). **L-effettività ta' metodu hafna drabi tiżdied jekk tużah ma' metodu ieħor** (e.ż. tuża kondom filwaqt li tiegħu l-pill). **Li ma tagħmilx sess huwa l-uniku mod biex ma turriskjax tqala mhux mixtieqa.**


Kif ser nagħmel għażla tajba?

Hemm numru ta' fatturi li trid taħseb dwarhom, qabel tagħzel kontraċettiv, fosthom:

- ▶ Kemm hu effettiv dak il-metodu
- ▶ Riskju ta' side effects
- ▶ Tixtieqx ukoll prevenzjoni ta' infezzjonijiet
- ▶ Kundizzjonijiet mediċi
- ▶ Preferenzi personali



Intra Uterine System



Contraceptive Pills



Condom



Rhythm method

Metodu	X'jinvolvi	Kemm hu effettiv?	Vantaġġi	Żvantaġġi
<p>Pills</p> <p>Prezz fix-xahar: 5€ - 14€ (+ vista tat-tabib)</p>	<p>Tiehu pillola kuljum biex twaqqaf l-ovulazzjoni.</p> <p>Trid preskrizzjoni ta' tabib u check-up regolari.</p>	<p>92 - 99%</p> <p>(Minn 1 sa 8 nisa f'100 se jinqabdu tqal f'sena).</p>	<ul style="list-style-type: none"> Metodu pjuttost effettiv Dmija tal-period tonqos Periods aktar regolari Inqas uġigh mal-period 	<ul style="list-style-type: none"> Ma toffrix protezzjoni minn infezzjonijiet. Trid tiftakar tohodha kuljum b'mod regolari. L-antibijotiċi jfixklu l-effettività ta' dan il-metodu. Xi side effects. Riskji ta' sahha bhal trombosi, li jżiedu jekk tpejjew jew jekk kellek fil-familja.
<p>Intra Uterine Methods e.ż Mirena</p> <p>Prezz: Mirena: 178€ (ghal 5 snin) (+ vista tat-tabib)</p>	<p>Strument żgħir li jitpoġġa mit-tabib ġo l-utru.</p> <p>Is-sistema tal-Mirena għandha wkoll hormone li jżid il-mucus tas-cervix biex jibblokka l-isperma.</p>	<p>99% sa 99.9%</p> <p>(Mara jew inqas f'100 se jinqabdu tqal f'sena)</p>	<ul style="list-style-type: none"> Metodi effettivi hafna. Iservu bejn 2 u 5 snin Protezzjoni kontinwa minghajr hsieb. Fil-każ tal-Mirena, id-dmija tal-period tonqos (indikata għal nisa b'heavy periods). 	<ul style="list-style-type: none"> Jistgħu jġibu xi infezzjoni tal-pelvis. Johroġu minn posthom (rari). Ma joffrux protezzjoni minn infezzjonijiet. Fil-każ tal-Mirena jaf ikun hemm xi dmija irregolari u side effects bhal uġigh ta' ras (l-aktar fil-bidu).
<p>NuvaRing</p> <p>Prezz: 43.27€ (pakkett ta' 3) (+ vista tat-tabib)</p>	<p>Ċirku tal-plastik li jiddaħhal fil-parti tal-mara u jerri <i>hormones</i> johorġu b'mod kontinwu b'doża baxxa biex jipprevnu tqala.</p>	<p>99%</p> <p>(Mara 1 minn kull 100 se jinqabdu tqal f'sena).</p>	<ul style="list-style-type: none"> Jintuża biss darba fix-xahar. 	<ul style="list-style-type: none"> Ma toffrix protezzjoni minn infezzjonijiet. L-antibijotiċi jfixklu l-effettività ta' dan il-metodu. Riskju ta' trombosi jaf ikun għola meta tqabbel NuvaRing ma' ċertu Pills ta' dozi baxxi.
<p>Kondom</p> <p>Prezz: 2€ - 10€ (pakett ta' 10-12)</p>	<p>Jintlbes mir-raġel fuq il-parti sesswali tiegħu biex ma jhalliex l-isperma tohroġ fil-vaġina.</p> <p>(ara paġna 12 għal aktar infomazzjoni)</p>	<p>88 - 98%</p> <p>(Minn 2 sa 12-il mara f'100 se jinqabdu tqal f'sena).</p>	<ul style="list-style-type: none"> Metodu pjuttost effettiv Joffri protezzjoni għolja kontra l-infezzjonijiet inkluża l-HIV. Pjuttost faċli biex jintuża u ma tridx preskrizzjoni ta' tabib. 	<ul style="list-style-type: none"> Il-mara m'għandhiex kontroll fuq dan il-metodu. Jaf jitqatta' jew johroġ speċjalment jekk ma jitpoġġiex kif suppost. Trid tahseb għalih qabel tagħmel is-sess. Il-kondom irid ikun tal-qies addattat.
<p>Fertility Awareness Methods</p>	<p>Hemm diversi metodi e.ż. Il-mara iżzomm id-dati ta' l-ovulazzjoni jew tiehu t-temperatura biex tagħmel sess fil-ġranet inqas fertili.</p>	<p>75% - 80%</p> <p>(Minn 20 sa 25 mara f'100 se jinqabdu tqal f'sena).</p>	<ul style="list-style-type: none"> Metodi naturali li ma jhallux side effects. Dawn il-metodi jkun aktar effettiv jekk tużhom ma' metodi oħra. 	<ul style="list-style-type: none"> Ma joffrux protezzjoni minn infezzjonijiet. Hemm ġranet fejn ma tistax tagħmel sess. Il-mara jrid ikollha għarfien tajjeb ta' ġisimha qabel tidda sserrah fuq dawn il-metodi.
<p>Eġakulazzjoni barra</p>	<p>Ir-raġel johroġ minn ġol-mara qabel ma jkun se jiġi.</p>	<p>75%</p> <p>(Madwar 25 mara f'100 se jinqabdu tqal f'sena).</p>	<ul style="list-style-type: none"> Metodu naturali li ma jhallux side effects. 	<ul style="list-style-type: none"> Il-mara m'għandhiex kontroll fuq dan il-metodu. L-isperma tgħix ukoll f'dak il-likwidu li johroġ qabel ma r-raġel iġib. Ma joffrix protezzjoni kontra mard. Mhux effettiv.

Adoloxxenti u żgħażaġħ

“Is-sess huwa isbaħ jekk tesplorah f’relazzjoni fejn hemm imħabba u rispett bejn il-partners...”

Dan qaluh grupp ta’ ġuvintur u tfajliet fi skola post-sekondarja meta ġew mistoqsija x’jaħsbu fuq is-sess.

Hafna qablu li hemm **pressure biex tesperjenza s-sess kmieni**. Iżda s-sess huwa esperjenza ferm isbaħ jekk bejn il-koppja jkun hemm komunikazzjoni sħiħa dwar kif jixtiequ jibnu r-relazzjoni tagħhom u t-tnejn lesti jerfġhu responsabbiltà għall-mġieba ma’ xulxin.

Xi wħud tkellmu wkoll dwar kif iħossuhom meta joħorġu ma’ persuna ġdida u kif **ħafna drabi ninsew ir-relazzjonijiet li setà kien hemm qabel**. Tfajla qalet, “Tkun trid turi lil dak li jkun li tafdah, li jista’ jkollu xi ħaġa qisha lanqas tiġik f’moħħok.”

Minkejja dan il-ħsieb, numru ta’ żgħażaġħ kuljum jikkompromettu ħolm u pjanijiet għall-futur minħabba tqala mhux mixtieqa jew xi infezzjoni trasmessa mis-sess...

“Trid tkun infurmat u taf tipproteġi ruħek...ħadd m’hu ser jaqbeż għad-drittijiet tiegħek jekk mhux int!” (Tfajla, 22).

Xi esperjenzi ta' żgħażaġh li tkellmu magħna:

“Dak iż-żmien kont naħseb li nħobbu lil xulxin iżda llum nħossni li stajt stennejt għal persuna aħjar... xi ħadd li jhobbni vera.” (Tfajla, 17).

“Kważi tistħi tgħid li qatt m'għamilt sess.. iżda jien komdu bl-ideat tiegħi u nħoss li m'għandiex għaġla...” (Ġuvni, 16).

“Darba kien hemm waħda qattli ma tridx tuża kondom - għidtilha, heqq, affarik! Jien bla kondom ma nagħmilx sess - is-sess tagħmlu jekk tkun trid, saħħtek ma tixtrihex!” (Ġuvni, 20)



...u inti, x'taħseb?



Is-Sess fost adulti u anzjani

Hawn tendenza fis-soċjetà, li naraw is-sesswalità u s-sess marbutin aktar maż-żogħżija. Mara ta' 60 sena kkummentat, "Jien nistħi nistqarr li jien u r-raġel għadna nagħmlu... anki t-tfal qishom jaħsbu li għax issa kbirna, huwa tal-mistħija li għadna nfittxu s-sess!"

Fir-realtà m'hemm ebda limitu ta' età sabiex il-partners jesperjenzaw intimità' flimkien jew li jfittxu li jtejbu l-kwalità tal-



ħajja sesswali tagħhom. Kemm in-nisa kif ukoll l-irġiel jgħaddu minn tibdil fiżiku huma u jikbru, u dan jaf iħalli impatt emozzjonali u psikoloġiku fuq it-tnejn. Affarijiet oħra marbutin ma' l-età, fosthom, it-teħid ta' xi mediċina u l-istress, jafu wkoll jinfluwenzaw il-mod ta' kif nesperjenzaw u kif nesprimu ruħna fis-sess.

Għan-nisa huwa normali li l-eta' ġgħib magħha l-**menopawsa**, fejn il-period jieqaf u ma jibqax ikun possibli li jkollha t-tfal. Dan jaf iġib tibdil fil-mod kif il-mara tħares lejha nnifisha kif ukoll xi riskji fuq is-saħħa, bħall-**osteoporozzi**. Il-livell aktar baxx ta' ormoni jaf ukoll iwassal għall-bżonn ta' kremi li joffru lubrikazzjoni u li jiffaċilitaw l-att sesswali. Xi nisa jagħzlu trattamenti bħal **Hormone Replacement Therapy** (HRT) iżda dan irid jiġi diskuss mat-tabib/a.

Għalkemm in-nisa għandhom tendenza jfittxu attenzjoni medika aktar frekwenti fejn tidhol is-saħħa riproduttiva u sesswali, bosta

Check-ups regolari u relazzjoni tajba mat-tabib huma essenzjali sabiex wieħed jidentifika l-aħjar mod biex jindirizza is-sitwazzjoni tiegħu.

rġiel li jaqbzu l-40 sena jirraportaw problemi f'dan il-qasam bħall-**impotenza** u diffikultà biex jaslu għall-orgażmu. Dawn jistgħu jkunu riżultat mhux biss ta' l-età iżda ġieli wkoll minħabba raġunijiet psikoloġiċi, mediċini u trattamenti oħra, problemi marbutin mal-**prostata** jew kundizzjonijiet oħra li jridu jiġu identifikati minn tabib jew speċjalista.

It-tipjip u s-saħħa sesswali

Hafna huma dawk li jafu bil-konsegwenzi koroh li t-tipjip iħalli fuq l-organi bħall-pulmun. Izda huma forsi inqas dawk li jafu **bil-ħsara li ssir fl-organi sesswali u riproduttivi, minnħabba tipjip dirett u passiv.**

Mara esposta għat-tipjip għandha riskju akbar ta' infertilità, menopawsa bikrija, u li jkollha kumplikazzjonijiet waqt it-tqala; fosthom li ttitlef lit-tarbija jew li t-tarbija ma tikbix sew. Mara li tpejjep filwaqt li tagħmel użu mill-pill għandha ċans oghla ta' trombosi kif ukoll ta' kanċer fis-cervix u l-utru.

It-tipjip jaffetwa wkoll is-sistema riproduttiva ta' l-irġiel billi jwassal għal livell ta' sperma aktar

baxx u infertilità. Kif ukoll jagħmel ħsara fl-isperma li twassal għal problemi fl-iżvilupp ta' tarbija fil-ġuf. Min ipejjep għandu wkoll ċans akbar ta' impotenza minnħabba n-nuqqas ta' ċirkulazzjoni fil-ġisem.



Konkluzjoni

Dan il-ktejjeb tratta b'mod ġenerali argumenti marbutin mas-saħħa sesswali, fosthom; l-infezzjonijiet, il-kontraċettivi, is-saħħa sesswali fost adoloxxenti, adulti u anzjani, u r-riskji tat-tipjip fuq l-organi sesswali u riproduttivi.

Bla dubju hemm aktar xi tgħid dwar is-saħħa sesswali iżda nisperaw li dan il-ktejjeb ikun ta' tagħrif u għajnuna għal kulhadd. Inheggu lill-pubbliku biex juża l-linji tat-telefon tagħna kif ukoll l-email għal aktar informazzjoni u pariri.

Nafu li bosta nies isibuha diffiċli jitkellmu dwar is-saħħa sesswali, kemm mal-partners tagħhom kif ukoll mat-tfal jew mat-tobba. Madankollu rridu nishqu fuq il-fatt li parti sostanzjali mill-edukazzjoni sesswali għandha tibda mid-dar u li l-ewwel pass biex jiġu affrontati problemi bejn il-koppja huwa appuntament u l-kommunikazzjoni.



Informazzjoni importanti

Sexual Health Helpline: 232 66 000 (www.ehealth.gov.mt)

G.U. Clinic (Sptar Boffa): 2122 7981 (www.ehealth.gov.mt)

Malta Gay Rights Movement: 2143 0006/9 (www.maltagayrights.org)

Caritas (Servizz Xefaq): 2590 6600 (www.caritas.org)

APPOĠĠ Helpline: 179 (www.appogg.gov.mt)

Sedqa Helpline: 151 (www.sedqa.gov.mt)

Pàġni utli u informattivi fuq l-internet dwar is-saħha sesswali:

www.ashastd.org

www.avert.org

www.breastcancer.org

www.cdc.gov/std

www.ecdc.eu.int

www.gutmacher.org

www.maltagayrights.org

www.nccc-online.org (cervical cancer)

www.nlm.nih.gov/medlineplus (medical library)

www.prostate-cancer.org/education

www.sahha.gov.mt

www.tcrc.acor.org (testicular cancer)

www.who.int/reproductive-health

www.womens-health.co.uk

Websites immirati aktar għall-adoloxxenti u żgħażaġh:

www.ruthinking.co.uk

www.ypsh.net

www.sexualhealthscotland.co.uk

Websites informattivi għall-ġenituri:

www.learntobehealthy.org

www.kidshealth.org

www.teachingsexualhealth.ca

Dawn il-websites huma biss sors ta' informazzjoni. Dejjem hu parir minghand tabib dwar is-saħha tiegħek jew qabel tibda tuża xi trattament.

Il-prezzijiet li jidhru f'dan il-ktejjeb huma sempliċment gwida.

Tagħrif miġbur minn **Elaine Dutton**
Disinn ta' **Stefan Attard**

Why don't we...

wait?



Be



Faithful?



Use CONDOMS
Responsibly?

Avoid STIs, have healthy
sexual relationships!

No rotten excuses!



Condoms can go a long way in preventing infections including HIV/AIDS.
For more information contact the **Sexual Health Helpline** 2326 6000.





Direttorat għall-Promozzjoni tas-Saħħa u Prevenzjoni tal-Mard

5B, The Emporium, Triq C. De Brocktorff, Msida MSD 1421 Malta.
Tel: 2326 6000, Fax: 2326 6104, www.ehealth.gov.mt



**Ministeru tas-Saħħa,
l-Anzjani u Kura fil-Komunità**